

महात्मा फुले कृषि विद्यापीठ, राहुरी अंतर्गत
राष्ट्रीय कृषि विकास योजनेतून मंजूर प्रकल्पांना
प्रशासकीय मान्यता प्रदान करण्याबाबत.
सन २०१५-१६ या आर्थिक वर्षाकरीता निधीचे
नियतवाटप (Allocation).

महाराष्ट्र शासन
कृषि, पशुसंवर्धन, दुग्धव्यवसाय विकास व मत्स्यव्यवसाय विभाग
शासन निर्णय क्रमांक : राकृवि- ४०१५/प्र. क्र.१४०/(१)/८-अ,
मादाम कामा मार्ग, हुतात्मा राजगुरु चौक,
मंत्रालय विस्तार, मुंबई-४०० ०३२.
दिनांक : २१ नोव्हेंबर, २०१५.

वाचा:- १) शासन निर्णय, कृषि व पदुम विभाग क्रमांक :- कृषिवि-२०११/प्र.क्र. ५४/८अ,
दिनांक २९ सप्टेंबर, २०११.

२) राष्ट्रीय कृषि विकास योजनेच्या राज्यस्तरीय प्रकल्प मंजूरी समितीच्या २० व्या बैठकीचे
इतिवृत्त- शासन पत्र क्र. RKV-०४१५/C.R. ३८/RKVY CELL, Date २५ June, २०१५.

प्रस्तावना :-

११ व्या पंचवार्षिक योजनाकाळात कृषि व कृषि संलग्न क्षेत्रांचा विकास दर ४% साध्य करण्याकरिता केंद्र शासनाने सन २००७-०८ या वर्षापासून राष्ट्रीय कृषि विकास योजना सुरु करण्यात आली आहे. राष्ट्रीय कृषि विकास योजनेंतर्गत केंद्र शासनाने प्रसिध्द केलेल्या मार्गदर्शक सूचनांनुसार मा. मुख्य सचिव, महाराष्ट्र राज्य यांच्या अध्यक्षतेखाली दिनांक २०/९/२००७ च्या शासन निर्णयान्वये राज्यस्तरीय प्रकल्प मंजूरी समिती (SLSC) गठीत करण्यात आलेली आहे. मा. मुख्य सचिव यांच्या अध्यक्षतेखालील राज्यस्तरीय प्रकल्प मंजूरी समितीची २० वी बैठक दिनांक १८ जून, २०१५ रोजी पार पडली. या बैठकीमध्ये सन २०१५-१६ करिता एकूण ५७ नवीन प्रकल्प मंजूर करण्यात आले असून त्यामध्ये चार कृषि विद्यापीठांतर्गत राबविण्यात येणा-या ७ नवीन प्रकल्पांचा समावेश आहे. चार कृषि विद्यापीठांतर्गत सन २०१५-१६ करिता मंजूर केलेले ७ नवीन प्रकल्प तसेच यापूर्वी मंजूर करण्यात आलेल्या १८ प्रकल्पांकरीता सन २०१५-१६ करिता निधीचे नियतवाटप करण्यात आले आहे. त्यापैकी महात्मा फुले कृषि विद्यापीठ, राहुरी अंतर्गत मंजूर केलेल्या प्रकल्पांना व सन २०१५-१६ करिता मंजूर निधीच्या नियतवाटपास प्रशासकीय मान्यता प्रदान करण्याची बाब शासन स्तरावर विचाराधीन होती.

शासन निर्णय :-

मा. मुख्य सचिव यांच्या अध्यक्षतेखाली दिनांक १८/६/२०१५ रोजी संपन्न झालेल्या राज्यस्तरीय प्रकल्प मंजूरी समितीच्या २० व्या बैठकीत महात्मा फुले कृषि विद्यापीठ, राहुरी अंतर्गत राष्ट्रीय कृषि विकास योजनेतून मंजूर करण्यात आलेले ३ नवीन प्रकल्प व यापूर्वी मंजूर केलेला १ प्रकल्प अशा एकूण ४ मंजूर प्रकल्पांना व व सदर प्रकल्पांकरिता सन २०१५-१६ मध्ये खालील विवरणपत्रात दर्शविल्याप्रमाणे नियतवाटप करण्यात आलेल्या रु. ६.५८ कोटी (अक्षरी रु. सहा कोटी अठ्ठावन्न लाख फक्त) इतक्या निधीला प्रशासकीय मान्यता प्रदान करण्यात येत आहे. सदर प्रकल्पांचे घटकनिहाय भौतिक व आर्थिक लक्षांक सोबत जोडलेल्या परिशिष्ट अ मध्ये नमूद केले आहेत.

	महात्मा फुले कृषि विद्यापीठ, राहुरी	प्रकल्प मंजूरीची किंमत	सन २०१५-१६ करिता नियत वाटप (रु. कोटी)
१.	Irrigation water requirement advisory service (IWRAS) Project सिंचन पाणी गरज-सल्ला सेवा	५.००	४.९०
२.	Farmer FIRST शेतकरी प्रथम	५.९०	०.६५
३.	Rain-Runoff Water Harvesting Storage Tanks for smallholder farming Systems अल्पभूधारक शेतीसाठी पावसाचे पाणी साठविण्याचे जलसाठे	१.१९	०.५७
४.	Enhancement of ground water recharge through open and bore wells. विहीरी व नलिका विहीरींच्या माध्यमातून जमिनीतील पाण्याच्या पातळीत वाढ	१.३९	०.४६
	एकूण	१३.४८	६.५८

२. सदर शासन निर्णयान्वये नियतवाटप करण्यात येत आलेला रु. ६.५८ कोटी इतका निधी खर्च करण्यासाठी पुढीलप्रमाणे मार्गदर्शक सूचनांचा अवलंब करण्यात यावा.

- १) वरीलप्रमाणे उपलब्ध करून देण्यात आलेल्या निधीचे वाटप संबंधित कृषि विद्यापीठाने करावयाचे आहे.
- २) उपलब्ध करून देण्यात आलेल्या निधीचे योजनानिहाय वाटप संबंधित कृषि विद्यापीठांच्या कुलगुरुंच्या मान्यतेने करावे व सदर निधी मंजूर करण्यात आलेल्या योजना/प्रकल्पांवरच खर्च करावा.
- ३) सदर प्रकल्प /योजना राबविण्यासाठी संबंधित कृषि विद्यापीठ अंमलबजावणी यंत्रणा म्हणून काम पाहील. संबंधित अंमलबजावणी यंत्रणांनी सदर प्रकल्प/योजना राबविताना त्याची अंमलबजावणी, संनियंत्रण आणि मुल्यमापन करणे याबाबत आवश्यक तो समन्वय महाराष्ट्र कृषि शिक्षण व संशोधन परिषद, पुणे यांच्याशी ठेवावा. तसेच वेळोवेळी प्रकल्प अंमलबजावणीविषयक आर्थिक व भौतिक प्रगती अहवाल शासन, कृषि आयुक्त व महाराष्ट्र कृषि शिक्षण व संशोधन परिषदेस सादर करतील.
- ४) सदर प्रकल्पांचे अंमलबजावणी अधिकारी हे संबंधित कृषि विद्यापीठातील संचालक संशोधन/संचालक विस्तार शिक्षण/ अधिष्ठाता हे राहतील.
- ५) सदर मंजूर प्रकल्प राबविण्यासाठी आवश्यक त्या सर्वसमावेशक मार्गदर्शक सूचना महाराष्ट्र कृषि शिक्षण व संशोधन परिषदेने पुढाकार घेऊन संबंधित कृषि विद्यापीठाच्या सहकार्याने तयार करून निर्गमित कराव्यात.

- ६) कृषि विद्यापीठनिहाय भौगोलिक परिस्थितीचा विचार करुन प्रकल्पामध्ये स्थानपरत्वे बदल करणे आवश्यक असल्यास तो बदल संबंधित कृषि विद्यापीठाच्या कुलगुरुंच्या मान्यतेने करावा.
- ७) सदर प्रकल्पांचे संनियंत्रण करण्यासाठी संदर्भाधीन क्र.१ येथील दिनांक २९/९/२०११ च्या शासन निर्णयातील सूचनांनुसार महासंचालक महाराष्ट्र कृषि शिक्षण व संशोधन परिषद, पुणे यांच्या अध्यक्षतेखाली गठीत केलेल्या सूकाणू समितीने प्रकल्पांच्या आर्थिक व भौतिक उद्दीष्टांचा आढावा घेऊन कृषि विद्यापीठांना मार्गदर्शन करावे. तसेच प्रकल्पांच्या अंमलबजावणीकरीता कृषि विद्यापीठ स्तरावर कुलगुरुंच्या अध्यक्षतेखाली गठीत करण्यात आलेल्या समितीने खर्चाच्या बाबींना मान्यता देणे, आवश्यकतेनुसार अंतर्गत बाब बदलास मान्यता देणे याबाबत कार्यवाही करावी. तसेच प्रकल्पानिहाय आर्थिक व भौतिक उद्दीष्टांचा आढावा घ्यावा.
- ८) वरील प्रकल्प/योजनांची अंमलबजावणी, संनियंत्रण व मुल्यमापन केंद्र शासनाने ठरवून दिलेल्या निकषानुसार वेळोवेळी करण्यात यावे.
- ९) मंजूर केलेल्या प्रकल्पांतर्गत बाबींची अंमलबजावणी कृषि विभाग, महाबीज व इतर यंत्रणांच्या सहभागाने करावयाची असून त्यासाठी कृषि विद्यापीठांनी संबंधित यंत्रणांशी समन्वय ठेवून त्यांच्या सहभागाने कार्यक्रम राबवावा.
- १०) या प्रकल्पांकरिता उपलब्ध करुन देण्यात आलेल्या निधीच्या विनियोगाबाबतचे उपयोगिता प्रमाणपत्र संबंधित प्रकल्पाचे आहरण व संवितरण अधिकारी व नियंत्रक यांच्या स्वाक्षरीने शासनास सादर करावे.
३. या प्रकरणी महाराष्ट्र कृषि विद्यापीठे अधिनियम १९८३, परिनियम १९९० आणि लेखासंहिता १९९१ मधील तरतूदींचा तसेच प्रचलित शासन आदेश/ कार्यपद्धतीचा अवलंब करण्यात यावा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५११२११६३६४६९९०१ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(वि. ए. डोके)

कार्यासन अधिकारी, महाराष्ट्र शासन.

प्रत,

- १) मुख्य सचिव, महाराष्ट्र राज्य, मंत्रालय, मुंबई,
- २) अपर मुख्य सचिव (कृषि व पणन), कृषि व पदुम विभाग, मंत्रालय, मुंबई,
- ३) अपर मुख्य सचिव (वित्त), मंत्रालय, मुंबई,
- ४) अपर मुख्य सचिव (नियोजन), नियोजन विभाग, मंत्रालय, मुंबई,
- ५) सचिव (जलसंधारण), मंत्रालय, मुंबई,
- ६) आयुक्त (कृषि), कृषि आयुक्तालय, महाराष्ट्र राज्य, पुणे,

- ७) महासंचालक, महाराष्ट्र कृषि शिक्षण व संशोधन परिषद, सर्व्हे न. १३२/ब, भांबुर्डा, भोसलेनगर, पुणे-७,
- ८) कुलगुरु, महात्मा फुले कृषि विद्यापीठ, राहुरी, जिल्हा अहमदनगर,
- ९) संचालक (विस्तार शिक्षण व सासावि), महाराष्ट्र कृषि शिक्षण व संशोधन परिषद, पुणे,
- १०) कुलसचिव/नियंत्रक/संचालक (संशोधन), संचालक (विस्तार शिक्षण)/अधिष्ठाता, महात्मा फुले कृषि
- ११) विद्यापीठ, राहुरी, जिल्हा अहमदनगर,
- १२) महालेखापाल, महाराष्ट्र १/२ (लेखापरिक्षा/ लेखा व अनुज्ञेयता) मुंबई/नागपूर,
- १३) जिल्हा कोषागार अधिकारी, अहमदनगर, जिल्हा अहमदनगर,
- १४) उपकोषागार अधिकारी, अहमदनगर, जिल्हा अहमदनगर,
- १५) मुख्य लेखा परिक्षक, स्थानिक निधी लेखा, कोकण भवन, नवी मुंबई,
- १६) उप मुख्य लेखा परिक्षक (वरिष्ठ) स्थानिक निधी लेखा, कोकण भवन, नवी मुंबई,
- १७) जिल्हा लेखा परिक्षा अधिकारी, स्थानिक निधी लेखा, महात्मा फुले कृषि विद्यापीठ, राहुरी, जि.अहमदनगर,
- १८) अधिदान व लेखा अधिकारी, मुंबई,
- १९) निवासी लेखापरिक्षा अधिकारी, मुंबई,
- २०) कक्ष अधिकारी, कार्यासन - राकृवियो / ६अ / ७अ, कृषि व पदुम विभाग, मंत्रालय, मुंबई,
- २१) कार्यासन ८-अ (निवडनस्ती), कृषि व पदुम विभाग, मंत्रालय, मुंबई ४०० ०३२.

जोडपत्र अ
महात्मा फुले कृषि विद्यापीठ, राहुरी

प्रकल्पाचे नांव क्र. १ : सिंचन पाणी गरज सल्ला सेवा

अ. क्र.	घटक	मापदंड		लक्षांक सन २०१५-१६ करिता		रुपये सन २०१४-१५ पर्यंत वितरीत केलेल अनुदान [रु. लाखात]	समाविष्ट जिल्हे
		अर्थसहाय्य [रु. लाखात]	लक्षांक	भौतिक	आर्थिक [रु. लाखात]		
१	२	३	४	५	६	७	८
१.	सिंचन वेळापत्रक माहिती, प्रणाली व इतरसाठी कंत्राटीसेवा	११०.००	विविध पिकांच्या [ऊस, कापूस, गहू, सोयाबीन, टोमॅटो, बटाटा, कांदा, मिरची, डाळिंब, केळी, द्राक्ष, केळी, संत्री, सिताफळ, अंजीर, पेरु, पपई इ.] प्रात्यक्षिकांचे विद्यापीठाच्या प्रक्षेत्रावर तसेच शेतक-यांच्यास शेतावर नियोजन करणे, तसेच प्रात्यक्षिकांच्या माहितीच्या आधारे पीक गुणांक, पीकाच्या पाण्याची गरज व त्याआधारे माहिती सेवा सल्ला तयार करणे, हवामान घटकाच्या आधारे संदर्भीय बाष्पोत्सर्जन, पाण्याची गरज, सिंचनाची गरज काढणे, प्रकल्पांतर्गत तयार होणा-या सल्ला सेवांचे प्रसार होण्यासाठी प्रकाशने, स्मरणीका, माहिती पुस्तीका, प्रकल्प अहवाल तयार करणे, प्रकल्पाचे संकेतस्थळ व संगणक प्रणाली, मोबाईल ॲप्लीकेशन प्रणाली विकसित करणे इ.	सन २०१५-१६ मध्ये घेण्यात येणा-या बटाटा, टोमॅटो, पपई, केळी, गहू, हरभरा व इ. पिकांच्या प्रात्यक्षिकांचे नियोजन करणे, प्रकाशने, स्मरणीका, माहिती पुस्तीका, प्रकल्प अहवाल तयार करणे, मोबाईल ॲप्लीकेशन प्रणाली विकसित करणे इ.	१६.००	१५.६३	नंदूरबार, धुळे, जळगांव, नाशिक, अहमदनगर, पुणे, सांगली, सातारा, सोलापूर, कोल्हापूर
२.	उपकरणे/साधने (संगणक आणि इतर साहित्य सहीत)	२३३.००	प्रकल्पाचे उद्दिष्टे साध्य होण्याकरीता घेण्यात येणा-या विविध प्रात्यक्षिकांचे नियोजन करणेकरीता, विविध पिकांची [ऊस, कापूस, गहू, सोयाबीन, टोमॅटो, बटाटा, कांदा, मिरची, डाळिंब, केळी, द्राक्ष, केळी, संत्री, सिताफळ, अंजीर, पेरु, पपई इ.] पिकांच्या पाण्याची गरज काढणेसाठी विविध घटकांचे निरीक्षणे घेण्यासाठी तसेच माहितीचे पृथ्थकरण करण्यासाठी उपकरणे/साधने (संगणक आणि इतर साहित्य सहीत) खरेदी करणे.	प्रकल्पाचे उद्दिष्टे साध्य होण्याकरीता सन २०१५-१६ मध्ये घेण्यात येणा-या बटाटा, टोमॅटो, पपई, केळी, गहू, हरभरा व इ. पिकांच्या पाण्याची गरज काढणेसाठी विविध घटकांचे निरीक्षणे घेण्यासाठी तसेच माहितीचे पृथ्थकरण करण्यासाठी उपकरणे/साधने (संगणक आणि इतर साहित्य सहीत) खरेदी करणे.	१७८.००	४.००	

३.	प्रक्षेत्रावरील कुंपन आणि सिंचन सुविधा	१५.००	विविध प्रात्यक्षिकांच्या प्रक्षेत्रावर कुंपन करणे आणि घेण्यात येणा-या प्रात्यक्षिकांसाठी सिंचन सुविधा उपलब्ध करणे.	विविध प्रात्यक्षिकांच्या प्रक्षेत्रावर कुंपन करणे आणि घेण्यात येणा-या प्रात्यक्षिकांसाठी सिंचन सुविधा उपलब्ध करणे.	१५.००	--	
४.	प्रकल्पाचे संकेतस्थळ व संगणक प्रणाली विकसित करणे	४०.००	प्रकल्पाचे संकेतस्थळ व संगणक प्रणाली, मोबाईल ॲप्लीकेशन प्रणाली विकसित करणे.	सन २०१५-१६ मध्ये प्रकल्पाचे संकेतस्थळ व संगणक प्रणाली, मोबाईल ॲप्लीकेशन प्रणाली विकसित करणेकरीतेचा आराखडा तयार करणे, तसेच वरील कामाकरीता लागणारे सॉफ्टवेअर घेणे.	०६.००	१.५८	
५.	अकस्मित खर्च (साधनसामग्री, प्रकाशने, मजुरी खर्च इ.)	७१.००	प्रकाशने, स्मरणीका, माहिती पुस्तीका, प्रकल्प अहवाल तयार करणे. प्रात्यक्षिकांसाठी लागणारी साधनसामग्री खरेदी करणे.	सन २०१५-१६ मध्ये प्रकाशने, स्मरणीका, माहिती पुस्तीका, प्रकल्प अहवाल तयार करणे. प्रात्यक्षिकांसाठी लागणारी साधनसामग्री खरेदी करणे.	०६.००	३.५१	
६.	प्रवासी भत्ता/भाडोत्री वाहन खर्च	११.००	प्रकल्पांतर्गत शेतक-यांच्या शेतीचे सर्वेक्षण करणे. प्रकल्पासंदर्भात घेण्यात येणा-या विविध आढावा बैठकींना हजर राहणे.	सन २०१५-१६ मध्ये प्रकल्पांतर्गत शेतक-यांच्या शेतीचे सर्वेक्षण करणे. प्रकल्पासंदर्भात घेण्यात येणा-या विविध आढावा बैठकींना हजर राहणे.	०२.००	०.२२	
७.	प्रशिक्षणे - शेतकरी, कृषि अधिकारी, शास्त्रज्ञ	१९.००	शेतकरी, कृषि अधिकारी, शास्त्रज्ञ, कृषि विज्ञान केंद्राचे विशेषज्ञ यांना प्रशिक्षण देणे, प्रकल्पांतर्गत तयार होणा-या सल्ला सेवा पुरविणे व त्याबाबतचा अभिप्राय घेणे.	सन २०१५-१६ मध्ये शेतकरी, कृषि अधिकारी, शास्त्रज्ञ, कृषि विज्ञान केंद्राचे विशेषज्ञ यांना प्रशिक्षण देणे, प्रकल्पांतर्गत तयार होणा-या सल्ला सेवा पुरविणे व त्याबाबतचा अभिप्राय घेणे.	०३.००	०.५०	
एकुण बेरीज रु लाखात		४९९.००	-	-	२२६.००	२५.४४	

जोडपत्र अ
महात्मा फुले कृषि विद्यापीठ, राहुरी

प्रकल्पाचे नांव क्र. २ : 'शेतकरी प्रथम'.

अ. क्र.	घटक	मापदंड		लक्षांक सन २०१५-१६ करिता		समाविष्ट जिल्हे
		अर्थसहाय्य [रु. लाखात]	लक्षांक	भौतिक	आर्थिक [रु. लाखात]	
१	२	३	४	५	६	७
अ) शेतक-यांच्या शेतावरील प्रात्यक्षिके						
१.	ऊस + भाजीपाला आंतरपीक @ रु ३२००/- प्रति एकर	४८.००	१५०० शेतक-यांच्या शेतावरील प्रात्यक्षिके	५०० शेतक-यांच्या शेतावरील प्रात्यक्षिके	१६.००	नंदूरबार, धुळे, जळगांव, नाशिक, अहमदनगर, पुणे, सांगली, सातारा, सोलापूर, कोल्हापूर
२.	कापूस उत्पादन तंत्रज्ञान @ रु ३२००/- प्रति एकर	२८.८०	९०० शेतक-यांच्या शेतावरील प्रात्यक्षिके	--	--	
३.	भूईमुग उत्पादन तंत्रज्ञान @ रु ३०००/- प्रति एकर	९.००	३०० शेतक-यांच्या शेतावरील प्रात्यक्षिके	३०० शेतक-यांच्या शेतावरील प्रात्यक्षिके	३.००	
४.	हरभरा उत्पादन तंत्रज्ञान @ रु ३०००/- प्रति एकर	९.००	३०० शेतक-यांच्या शेतावरील प्रात्यक्षिके	३०० शेतक-यांच्या शेतावरील प्रात्यक्षिके	३.००	
५.	डाळिंब तेलकट डाग नियंत्रण @ रु १२०००/- प्रति एकर	३६.००	६०० शेतक-यांच्या शेतावरील प्रात्यक्षिके	--	--	
६.	केळी पिकावरील सिंगेटोका रोग नियंत्रण @ रु ५०००/- प्रति एकर	१५.००	३०० शेतक-यांच्या शेतावरील प्रात्यक्षिके	--	--	
७.	चिंगळी कांदा उत्पादन तंत्रज्ञान @ रु १६००/- प्रति एकर	१४.४०	९०० शेतक-यांच्या शेतावरील प्रात्यक्षिके	३०० शेतक-यांच्या शेतावरील प्रात्यक्षिके	५.९५	
८.	जमीनीचा पाणी निचरा करण्यासाठी मोल नांगर तंत्र @ रु १४००/- प्रति एकर	६.३०	४५० शेतक-यांच्या शेतावरील प्रात्यक्षिके	१५० शेतक-यांच्या शेतावरील प्रात्यक्षिके	२.१०	
९.	पशुधन १. खादय पुरवठा रु ५००० प्रति २ जनावरे	१५.००	३०० शेतक-यांच्या शेतावरील प्रात्यक्षिके	१०० शेतक-यांच्या शेतावरील प्रात्यक्षिके	५.००	
	२. खनिज क्षार रु २००० प्रति २ जनावरे	६.००			२.००	
	३. कृत्रीम रेतनाचा वार करून गुणवत्ता वाढ करणे रु २० प्रति (स्ट्रॉ २ जनावरे २ वेळा)	०.४८			०.१६	
	४. चारा ठोंब वाटप रु ६०० प्रति एकर	१.८०			०.६०	
	५. पारसातील कुक्कुटपालन रु ३० प्रति नग ४५ कॉंबडयासाठी	४.०५			१.३५	
ब) शेतक-यांना प्रशिक्षण (१० जिल्हयाकरिता)		४१.५५	५५५० शेतक-यांना प्रशिक्षण	१६५० शेतक-यांच्या शेतावरील प्रात्यक्षिके	१८.६२	
क) मेळावे व विस्तार कार्य इ. (१० जिल्हयाकरिता)		२७.००	५५५०० शेतक-यांना मेळावे व विस्तार कार्य इ	१६५०० शेतक-यांना मेळावे व विस्तार कार्य इ	७.५०	
ड) कुशल मनुष्यबळ सेवा (१० जिल्हयाकरिता)		७४.१६	२१ मनुष्यबळ	२१ मनुष्यबळ	२४.७२	
इ) फिरते प्रयोगशाळा (१० जिल्हयाकरिता)		१८८.००	१० जिल्हयाकरिता	१० जिल्हयाकरिता	--	
फ) कार्यालयीन खर्च इ. (१० जिल्हयाकरिता)		६५.४६	१० जिल्हयाकरिता	१० जिल्हयाकरिता	१०.००	
एकुण बेरीज रु लाखात		५९०.००	-	-	१००.००	

जोडपत्र अ
महात्मा फुले कृषि विद्यापीठ, राहुरी

प्रकल्पाचे नांव क्र. ३ : 'अल्पभूधारक शेतीसाठी पावसाचे पाणी साठविण्याचे जलसाठे'						
अ.क्र.	घटक	मापदंड		लक्षांक सन २०१५-१६ करिता		समाविष्ट जिल्हे
		अर्थसहाय्य [रु. लाखात]	लक्षांक	भौतिक	आर्थिक [रु. लाखात]	
१	२	३	४	५	६	७
१.	पाणी साठविण्याच्या प्रणाली	७५.००	२४ पाणी साठविण्याच्या प्रणाली	१२ पाणी साठविण्याच्या प्रणाली	३१.९१	पुणे
२.	कमी खर्चाचे पंप व सिंचन पध्दतीसाठी तरतुद	२०.००	बरच्या प्रणालीसाठी डिझेल इंजिन, पंपसेट, पाईप लाईन आणि सिंचन पध्दती	वरच्या प्रणालीसाठी डिझेल इंजिन पंपसेट पाईप लाईन आणि सिंचन पध्दती	६.१५	
३.	शेतकरी प्रशिक्षण व विस्तार कामाशी निगडीत तंत्रज्ञानाची अंमलबजावणी करणे.	५.००	६ शेतकरी प्रशिक्षणे, प्रशिक्षणासाठी दृक्श्राव्य साधने, प्रशिक्षणासाठी पुस्तीका आणि लेखनसामुग्री साहित्य	१ शेतकरी प्रशिक्षण दृक्श्राव्य साधने, प्रशिक्षणासाठी पुस्तीका आणि लेखनसामुग्री साहित्य	३.५०	
४.	प्रक्षेत्रावर नियोजन व देखरेख करण्यासाठी वाहनाचा प्रवासासाठी होणारा खर्च	३.००	कामाच्या नियोजनासाठी भाडे तत्वावर गाडी वापरण्यासाठी	कामाच्या नियोजनासाठी भाडे तत्वावर गाडी वापरण्यासाठी	०.६०	
५.	प्रक्षेत्रावर प्रकल्प कार्यान्वित करण्यासाठी आणि त्याचा परिणाम तपासण्यासाठी मुनष्यबळ सहाय्य	१६.००	प्रक्षेत्रावर प्रकल्प कार्यान्वित करण्यासाठी आणि त्याचा परिणाम तपासण्यासाठी मुनष्यबळ सहाय्य	प्रक्षेत्रावर प्रकल्प कार्यान्वित करण्यासाठी आणि त्याचा परिणाम तपासण्यासाठी मुनष्यबळ सहाय्य	२.९४	
एकुण बेरीज रु लाखात		११९.००			४५.१०	

जोडपत्र अ
महात्मा फुले कृषि विद्यापीठ, राहुरी

प्रकल्पाचे नांव क्र. ४ : विहीरी व नलिका विहीरीच्या माध्यमातून जमिनीतील पाण्याच्या पातळीत वाढ.						
अ. क्र.	घटक	मापदंड		लक्षांक सन २०१५-१६ करिता		समाविष्ट जिल्हे
		अर्थसहाय्य [रु. लाखात]	लक्षांक	भौतिक	आर्थिक [रु. लाखात]	
१	२	३	४	५	६	७
१.	विहीरी व नलिका विहीरीच्या पुर्नभरणासाठी गाळणी यंत्राचे बांधकाम करणे.	६२.००	विहीरी व नलिका विहीरीसाठी चार थर गाळणी यंत्र बसविणे.	२३५ गाळणी यंत्र - विहीरीसाठी २३५ गाळणी यंत्र - नलिका विहीरीसाठी	३१.००	नंदूरबार, धुळे, जळगांव, नाशिक, अहमदनगर, पुणे, सांगली, सातारा, सोलापूर, कोल्हापूर
२.	निरीक्षण व मुल्यांकन (कंत्राटी सेवा)	६७.००	सर्वेक्षण करणे, बांधकामांचे निरीक्षण करणे, मुल्यांकन करणे व शेतक-यांसाठी प्रात्यक्षिकांचे आयोजन करणे.	सन २०१५-१६ मध्ये करण्यात येणा-या पुनर्भरणाच्या कामाकरीता सर्वेक्षण करणे, बांधकामांचे निरीक्षण करणे, मुल्यांकन करणे व शेतक-यांसाठी प्रात्यक्षिकांचे आयोजन करणे.	१३.००	
३.	प्रवासी भत्ता/भाडोत्री वाहन खर्च.	०४.००	शेतकरी बैठक, कार्यशाळा व प्रशिक्षणांचे आयोजन, सर्वेक्षण करणे, बांधकामांचे निरीक्षण करणे, मुल्यांकन करणे इत्यादींसाठी शेतक-यांच्या प्रक्षेत्रावर भेटी देणे.	सन २०१५-१६ मध्ये करण्यात येणा-या पुनर्भरणाच्या कामाकरीता सर्वेक्षण करणे, बांधकामांचे निरीक्षण करणे, मुल्यांकन करणे इत्यादींसाठी शेतक-यांच्या प्रक्षेत्रावर भेटी देणे.	०१.००	
४.	प्रशिक्षणे व शिवार फेरी @ १५०० प्रति शेतकरी, (४०० शेतक-यांसाठी)	०६.००	शेतक-यांना गाळणी यंत्र बसविण्याबाबत व त्याच्या देखरेखीबाबतचे प्रशिक्षण देणे. जमीनीतील पाण्याची पातळीतील वाढ होण्याच्या दृष्टीने जनजागृती अभियान राबविणे.	सन २०१५-१६ मध्ये करण्यात येणा-या पुनर्भरणाच्या कामाकरीता गाळणी यंत्र बसविण्याबाबत व त्याच्या देखरेखीबाबतचे प्रशिक्षण देणे.	०२.००	
एकुण बेरीज रु लाखात		१३९.००			४७.००	